

“septið” fyrri 2006 er nú staðfest

Útbýtið á Faroexpo

Á Faroexpo verða eitt nú fundir við móguligar samstarvsfelagar frameftir, har fyrirkur sjálvar velja, hvønn tær vilja hava fundir við. man vil hava fund við.

Sp/f Virkisráðgevingin vísir annars á hesar móguleikar:

- Fundir við móguligar keyparar av teimum vørum/tænastum, sum tykkara virki bjóðar
- Vit um veiting til oljuvinnuna, eitt nú koma innkeypsfólk frá fyrirkum innan oljuvinnuna at lut-taka á partenariatinum
- Samstarv við útlenskar fyrirkur, sum ein móguleiki fyri at byrja ella økja um útflutning
- Netverk: Eitt partenariat skapar meira enn nakað annað átak eitt gott netverk millum fyrirkur

– Vit vilja leggja stóran dent á at røkja hetta netverk og fáa tað til at veksa so hvørt, sum tiltøkini verða fleiri. Eitt netverk gevur stórar móguleikar fyri óformellum og formellum samstarvi og samskipti, tá ið avbjóðingar eru, sigur Símun Hammer.

Almennt parturin

Ein týðandi partur av Faroexpo er almenna ráðstevnan.

Í 2005 hevði ráðstevnan góð 200 vitjandi. Tá varð dentur lagdur á evnir innan útflutningsfígging og oljuvinnuna.

– Í ár hava vit valt at leggja dent á tvey høvuðsevni, nevniliga ES og varandi orkukeldur. Undir-evnini, sum verða umrødd av viðurkendum fyrilestrarhaldarum, eru m.a.:

- Vinnumenning gjøgnum ES-verkætlanir
- Føroyar og ES: Eru forðingarnar forðingar?
- Hvat vildi fiskivinnupolitikkurin í ES ført til fyri Føroyar?
- Hvussu er ES samansett, Mál, vísiðinir og struktúrur?

Eisini verður røtt um varandi orkukeldur, sólorku, brint og aðrar loysnir, sum arbeið verður við globalt.

– Hesir fyrilestrar eru almennir, meðan partenariatsparturin bert er fyri fyrirkur, sum hava fulla luttøku á Faroexpo, sigur Símun Hammer.



Tað er Sp/f Virkisráðgevingin, ið samskipar altjóða vinnustevnuna, Faroexpo, sum í ár verður hildin í døgnum, 24.-26. oktober. Myndin er tikin á tíðindafundi í býráðshøllini í Runavík síðsta mikudag



Kalos – skósøla í ”nýggjum” hølum í Heiðunum

Jeffri Johannesen og Leif Høj yvirtøku um ársskiptið Skósøluna hjá Tórleifi Hansen í Runavík. Hølini eru sett í stand, og bygningurin er klæddur á framsíðuni. Skósølan skiftir eisini navn, og dagligur leiðari verður Rut Smith Láadal

SKÓSØLA

Vilmund Jacobsen
vilmund@sosialurin.fo

– Vit keyptu Skósøluna hjá Tórleifi og bygningin,

har skósølan heldur til, um ársskiptið. Vit høvdu útsølu í januar, og stongdu síðan aftur síðst í mánaðinum. Síðan hava vit sett hølini í stand av nýggjum, og í morgin lata vit upp aftur – í nýistandsettum og snotuligum hølum og undir nýggjum navni.

Tað sigur annar av eigarunum, Jeffri Johannesen.

Vakurleiki og dygd

Men hvat merkir so ”kalos”, spyrja vit Jeffri:

– Kalos er grikst og merkir vakurt, prýðiligt, vælgiørt – ella dygd, sigur hann.

Uppi á í bygninginum í Heiðunum er íbúð, og har fer dagligi leiðarin í Kalos, Rut Smith Láadal, at húsast.

Vit venda aftur til Rut og hennara útbúgving og royndir seinni í greinini.

Jeffri Johannesen sigur, at Kalos fer at selja skógvar bæði til menn, kvinnur og børn, og millum kendu merkini verða eitt nú ekko-skógvar, ambre-skógvar og sanilet-skógvar.

– Vit fara at hava eitt breitt úrval av skóm til allar aldursbólkar, og vit fara eisini at hava góðar gangi- og renniskógvar. Í byrjanini fara vit ikki at selja fótíttsskógvar sum so, men um hetta verður ein partur av úrvalinum seinni, fer tíðin at vísa, sigur hann.

Dagligur leiðari

Tað verður Rut Smith

Láadal, sum verður dagligur leiðari í Kalos.

Hon hevur búð í Danmark og hevur seinastu árin arbeiðt hjá fyrirkuni, Sanita í Ikast.

– Hetta er eisini ein skógvaverksmiðja, sum eitt nú ger tuflur og trygdartuflur, sigur hon.

Rut er útbúgvinn proces-designari í Herning. Hetta er ein design-skúli, har hon hevur spesialiserað seg í skóm. Hetta er ein styttri útbúgvinn sum framleiðsluleiðari.

Rut sigur, at hon tekur við spenningi ímóti uppgávu sum dagligur leiðari hjá Kalos í Heiðunum.

– Alt er nýtt, og eg eri við frá byrjan. Tað ger ikki uppgávuna minni áhuga-

verda og spennandi, sigur hon.

Dygd og prísir

Gjøgnum sítt arbeiði í Danmark kennir Rut eisini söluliðið, tí umframt starvið hjá Sanita í Ikast, hevur hon eisini arbeiðt hjá danskari stórketu, ið selir skógvar.

– Vit fara at hava eitt breitt úrval av skóm, og vit arbeiða fram ímóti at kunna veita okkara viðskiftafólkum bæði bíligar, miðal- og dýrar skógvar – til allar aldursbólkar og bæði kynini.

Rut Smith Láadal sigur, at málið hjá Kalos er at vera kappingarførir í úrvali, dygd og prísir.